

# ២

## ព្រះជាម្ចាស់សព្វព្រះហឫទ័យ ឱ្យអ្នកស្គាល់ពីអំណោយទាន របស់ព្រះ

នៅក្នុងមេរៀនទីមួយ អ្នកបានដឹងថាព្រះជាម្ចាស់មានព្រះអំណោយទានខាងវិញ្ញាណសម្រាប់អ្នកជឿគ្រប់គ្នា។ អ្នកក៏បានរកឃើញថា ព្រះជាម្ចាស់រំពឹងទុកឱ្យអ្នកជឿ ប្រើប្រាស់ព្រះអំណោយទានរបស់ពួកគេប្រកបដោយភាពស្មោះត្រង់ និង ឱ្យអ្នកជឿត្រូវតែមានសេចក្តីស្រឡាញ់ដើម្បីធ្វើឱ្យព្រះអំណោយទានទាំងអស់មានន័យពេញលេញ។ ឥឡូវនេះអ្នកនឹងរៀនរៀងខ្លះៗដែលទាក់ទងទៅនឹងព្រះអំណោយទាននោះផ្ទាល់។

មេរៀនមួយនេះ នឹងជួយអ្នកឱ្យយល់អំពីព្រះអំណោយទាននោះ។ អ្នកនឹងឃើញថា ចំណេះដឹងអំពីព្រះអំណោយទានរបស់ព្រះជាម្ចាស់ គឺសំខាន់ណាស់សម្រាប់អ្នកជឿ។ អ្នកក៏នឹងចាប់ផ្តើមស្គាល់ពី ព្រះអំណោយទានខាងវិញ្ញាណមួយចំនួន និង ស្គាល់ពីរបៀបដែលវាទាក់ទងនឹង ព្រះកាយដែលផ្សំពីអ្នកជឿ។

រឿងដែលគួរឱ្យរីករាយមួយអំពីមេរៀននេះ គឺថា វាអាចជួយអ្នករកឃើញព្រះអំណោយទានខាងវិញ្ញាណដែលព្រះជាម្ចាស់មានសម្រាប់អ្នក។ នៅពេលដែលអ្នកបានរកឃើញព្រះអំណោយទានខាងវិញ្ញាណរបស់អ្នកហើយ អ្នកអាចចាប់ផ្តើមអភិវឌ្ឍវា និង ធ្វើឱ្យវាកាន់តែមានន័យពេញលេញ។

**គម្រោងនៃមេរៀន**

- ក. សារៈសំខាន់នៃការស្គាល់
- ខ. ក្រុមនៃព្រះអំណោយទាន

**វត្ថុបំណងនៃមេរៀន**

នៅពេលដែលអ្នកបញ្ចប់មេរៀននេះ អ្នកអាចនឹង៖

- ១. រៀបរាប់ជាអត្ថបទសរសេរខ្លីមួយ ថាហេតុអ្វីបានជាចំណេះដឹងអំពីព្រះអំណោយទានខាងឯវិញ្ញាណ គឺមានសារៈសំខាន់សម្រាប់អ្នកជឿ។
- ២. រៀបរាប់ព្រះអំណោយទានខាងឯវិញ្ញាណ ទៅតាមក្រុមនីមួយៗ។
- ៣. បែងចែករវាងព្រះអំណោយទានខាងព័ន្ធកិច្ច ព្រះអំណោយទានដទៃផ្សេងទៀត និង ព្រះអំណោយ ទាននៃព្រះវិញ្ញាណ។

**សកម្មភាពក្នុងការសិក្សា**

- ១. អានមេរៀន និងគូសបន្ទាត់នៅពីក្រោមពាក្យ ឬ ផ្នែកណាមួយនៃប្រយោគដែលអ្នកមានអារម្មណ៍ថា សំខាន់ពិសេសជាងគេ។
- ២. បន្តការទន្ទេញខគម្ពីរ១កូរិនថូសជំពូក១៣។ រំលឹកខគម្ពីរទាំងពីរដំបូង ដោយធ្វើការសូត្រវាឲ្យឮៗ រួច ហើយទន្ទេញខទី ៣ ដល់ទី៤។
- ៣. ធ្វើជាតារាងមួយដែលមាន ការចែកក្រុមទាំងបីនៃព្រះអំណោយទានខាងឯវិញ្ញាណ នៅក្នុងសៀវភៅ កត់ត្រាមួយផ្សេងទៀត ហើយសរសេររំពេញព្រះអំណោយទានទាក់ទងចូលក្នុងក្រុមនោះ នៅពេល ដែលអ្នកឃើញវានៅក្នុងសេចក្តីសង្ខេបការវិវត្តន៍មេរៀន។
- ៤. បើកមើលរាល់ពាក្យទាំងឡាយណាដែលអ្នកមិនអាចយល់បាន ដោយប្រើប្រាស់វចនានុក្រម និង អក្ខរានុក្រមនៃពាក្យសំខាន់ដែលនៅចុងបញ្ចប់សៀវភៅសិក្សានេះ។
- ៥. ធ្វើការប្រឡង នូវការវិវត្តន៍របស់អ្នក ដោយធ្វើលំហាត់ទៅតាមជំហាននីមួយៗនៅក្នុងមេរៀន។
- ៦. ធ្វើលំហាត់ប្រឡងផ្ទាល់ខ្លួននៅចុងបញ្ចប់នៃមេរៀន។ ពិនិត្យមើលចម្លើយរបស់អ្នក។ បកទៅមើល មេរៀនវិញ ប្រសិនបើមានចម្លើយដែលខុស ដើម្បីឲ្យប្រាកដថា អ្នកដឹងចម្លើយត្រឹមត្រូវ។
- ៧. បន្ទាប់ពីអ្នកបានធ្វើលំហាត់ប្រឡងផ្ទាល់ខ្លួនហើយ ចូររំលឹកមេរៀនទី១ និង ទី២ (ជំពូកទីមួយ) ឡើង វិញ។ បន្ទាប់មកធ្វើការប្រឡងក្នុងជំពូកទីមួយ

**ពាក្យសំខាន់**

---

គ្រឹះ	ដឹកនាំ	អធិធម្មជាតិ
បង្កបង្កើត		

### ក. សារៈសំខាន់នៃការស្គាល់

រត្នបំណងទី១. រៀបរាប់ជាអត្ថបទសរសេរខ្លីមួយ ថាហេតុអ្វីបានជាចំណេះដឹងអំពីព្រះអំណោយទាន ខាងវិញ្ញាណគឺមានសារៈសំខាន់សម្រាប់អ្នកជឿ។

#### ចំណេះដឹងបង្កើតឲ្យមានជំនឿ

ជំនឿគឺជាដួងចិត្តនៃព្រះអំណោយទានខាងវិញ្ញាណ និង ការប្រើប្រាស់របស់វា។ រឿងដែលបញ្ជាក់ ថាវាគឺជារឿងខាងវិញ្ញាណនោះគឺ ដោយសារវិញ្ញាណនេះដែលបង្ហាញឲ្យឃើញពីការត្រូវការជំនឿ។ ជំនឿ ធ្វើឲ្យយើងក្លាយជាអ្នកជឿ។ ជំនឿក៏ធ្វើឲ្យយើងមាន *ប្រយោជន៍* ក្នុងនាមជាអ្នកជឿតាមរយៈព្រះអំណោយ ទាននោះផងដែរ។

តើមនុស្សទទួលបានជំនឿដោយរបៀបណា? ចម្លើយគឺសាមញ្ញ ព្រមទាំងប្រាកដច្បាស់ផងដែរ។ ជំនឿ កើតឡើងដោយសារចំណេះដឹងពីព្រះគម្ពីរ។ លោកប៉ូលបានបញ្ជាក់ច្បាស់ នៅពេលដែលលោក បានសរសេរថា “ក៏ប៉ុន្តែ អោយគេអង្វររកព្រះអង្គដូចម្តេចកើត បើគេមិនជឿ?” (គម្ពីររ៉ូម១០:១៤)។ ចំណេះ ដឹងគឺទទួលបានតាមរយៈការព្យាបាលនៃដំណឹងល្អ។ ជំនឿអាចកើតឡើងបាន នៅពេលដែលទទួលបាន ចំណេះដឹង។

សូមគិតពិចារណាអំពីពួកសាវ័កដែលនៅក្រុងអេភេសូ។ នៅពេលដែលលោកប៉ូលបានជួបពួកគេ ដំបូងនៅក្នុងគម្ពីរកិច្ចការ ១៩:២ លោកបានសួរទៅពួកគេថា “កាលបងប្អូនចាប់ផ្តើមជឿនោះ តើបងប្អូន ទទួលព្រះវិញ្ញាណដ៏វិសុទ្ធអើយឬនៅ?”។ គេតបមកលោកវិញថា៖ «យើងខ្ញុំមិនដែលទាំងឡាយ មានព្រះ វិញ្ញាណដ៏វិសុទ្ធផង!» ដោយសារតែពួកគេមិនដែលបានឮ ទើបពួកគេមិនបានដឹងឡើយ។ ដោយសារតែ ពួកគេមិនដឹង ទើបពួកគេមិនអាចនឹងជឿបាន។

បន្ទាប់មកលោកប៉ូលចាប់ផ្តើមបង្រៀនពួកគេ។ ពួកគេបានទទួលចំណេះដឹងតាមរយៈការបង្រៀន របស់លោក ហើយនៅពេលដែលពួកគេមានចំណេះដឹង ជំនឿបានកើតឡើងនៅក្នុងដួងចិត្តរបស់ពួកគេ។ ដូច្នេះ ពួកយើងដឹងថាចំណេះដឹងពីព្រះអំណោយទានខាងវិញ្ញាណគឺជាជំហានដំបូង ឆ្ពោះទៅកាន់ជំនឿ សម្រាប់ការទទួលបាន និង ស្គាល់ពីព្រះអំណោយទាន ព្រមទាំងការប្រើប្រាស់យ៉ាងមានប្រសិទ្ធិភាពរបស់ វាផងដែរ។ ដរាបណាយើងនៅមិនទាន់ស្គាល់ពីព្រះអំណោយទានខាងវិញ្ញាណ នោះវានឹងមិនអាចកើត មាននៅក្នុងជីវិត និង ព័ន្ធកិច្ចរបស់យើងដែលព្រះជាម្ចាស់បានគ្រោងទុកនោះឡើយ។

**លំហាត់អនុវត្ត**

- ១ ចូរអានគម្ពីរ១កូរិនថូស ១២:១; គម្ពីរ១កូរិនថូស ១៤:៣៦; គម្ពីរកិច្ចការ ១៩:១-៧; និង គម្ពីររ៉ូម ១២:៦។ រួចហើយបំពេញនៅក្នុងចន្លោះបន្ទាត់ខាងក្រោម។
- ក) នៅក្នុងដួងចិត្តនៃព្រះអំណោយទានខាងឯវិញ្ញាណទាំងអស់គឺមាន.....
- ខ) ជំនឿត្រូវបានបង្កើតឡើងមកពី.....
- គ) រឿងដែលសំខាន់បំផុត ដែលយើងចង់បានពីការសិក្សានេះ គឺចំណេះដឹងអំពី.....



**ចំណេះដឹងដឹកនាំជំនឿ**

ចំណេះដឹងមិនត្រឹមតែបង្កើតបានជំនឿនោះទេ វាថែមទាំងដឹកនាំជំនឿផងដែរ។ ដោយប្រើពាក្យថា *ដឹកនាំ* នេះយើងមានន័យថា វាបានផ្តល់ឲ្យជំនឿនូវតម្រុយនៃទិសដៅ និង កំណត់ដែនខ័ណ្ឌរបស់វាផងដែរ។ ដោយសារមូលហេតុនេះហើយ វាគឺមានសារៈសំខាន់ណាស់ដែលចំណេះដឹងត្រូវតែ ពេញលេញ និង ពិតប្រាកដបំផុត។ ចំណេះដឹងដែលមិនពេញលេញ ឬ មិនពិតប្រាកដ នាំឲ្យជំនឿមានមូលដ្ឋានមិនពេញលេញ និង មិនពិតប្រាកដផងដែរ។ មូលដ្ឋានគឺជាកន្លែងដែលអ្វីមួយឈរជាប់បាន។ ជំនឿដែលគ្មានចំណេះដឹងមូលដ្ឋានមិនត្រឹមត្រូវ គឺប្រៀបដូចជាផ្ទះដែលសាងសង់នៅលើគ្រឹះតែពាក់កណ្តាលយ៉ាងដូច្នោះដែរ។

ជាឧទាហរណ៍ មានអ្នកជឿជាច្រើននាក់ធ្លាប់ត្រូវបានគេបង្រៀនថា ព្រះអំណោយទានក្នុងការនិយាយភាសាចម្លែកអស្ចារ្យគឺមិនមែនសម្រាប់មនុស្សជំនាន់យើងនេះទេ។ ជំនឿរបស់ពួកគេក្នុងការទទួលបានព្រះអំណោយទានមួយនេះ គឺខ្វះខាត ព្រោះតែការបង្រៀនមិនពិតមួយនេះ។

ពួកគេអាចត្រឹមត្រូវជឿលើអ្វីដែលពួកគេដឹង ទោះបីជាអ្វីដែលពួកគេគិតថាពួកគេបានដឹងនោះមិនមានចែងតាមគោលការណ៍ព្រះគម្ពីរក៏ដោយ។ ជំនឿរបស់ពួកគេមិនអាចនាំពួកគេ ឲ្យទៅលើសពីចំណេះដឹងរបស់ពួកគេឡើយ។ អ្នកជឿទាំងនេះនឹងរស់នៅក្នុងជីវិតមួយដែលជឿថាព្រះអំណោយទានក្នុងការនិយាយភាសាចម្លែកអស្ចារ្យគឺមិនមែនសម្រាប់ពួកគេនោះទេ ដរាបណាចំណេះដឹងមូលដ្ឋានរបស់ពួកគេត្រូវបានកែតម្រូវ។ ដូច្នោះ វាពិតជាសំខាន់ខ្លាំងណាស់ដែលពួកយើងត្រូវមាន ចំណេះដឹងអំពីព្រះអំណោយទានខាងឯវិញ្ញាណ ដ៏ពេញលេញ និង ពិតប្រាកដ។

### លំហាត់អនុវត្ត

- ២ ចូរអានគម្ពីរយ៉ូហាន ៨:៣០-៣២។ ចូរគូសរង្វង់ជុំវិញអក្សរដែលនៅពីខាងមុខប្រយោគនីមួយៗ ដែលត្រឹមត្រូវ។
  - ក) ចំណេះដឹងដឹកនាំជំនឿ។
  - ខ) ចំណេះដឹងត្រឹមត្រូវ គឺមិនសំខាន់នោះទេ។
  - គ) ជំនឿនាំយើងឲ្យទៅហួសចំណេះដឹងរបស់យើងទៅទៀត។

### ចំណេះដឹងកំណត់បទពិសោធន៍

ដោយសារតែចំណេះដឹង បង្កើត និង ដឹកនាំជំនឿរបស់យើង វាក៏ដឹកនាំយើងឲ្យឆ្ពោះទៅកាន់បទពិសោធន៍ផងដែរ។ មានលំដាប់លំដោយមួយដែលយើងត្រូវចងចាំទុកក្នុងគំនិត៖ ១) ចំណេះដឹង, ២) ជំនឿ និង ៣) បទពិសោធន៍។ ដរាបណាយើងមិនស្គាល់ព្រះអំណោយទានខាងឯវិញ្ញាណទេ នោះយើងមិនអាចជឿ ដោយជំនឿទៅលើព្រះអំណោយទានខាងឯវិញ្ញាណទាំងនោះបានឡើយ។ ដរាបណាយើងមិនជឿលើព្រះអំណោយទានខាងឯវិញ្ញាណ នោះវានឹងមិនអាចក្លាយជាផ្នែកមួយនៃបទពិសោធន៍របស់យើង ដែលព្រះជាម្ចាស់បម្រុងទុកនោះបានឡើយ។

សូមរំលឹកអំពីបទពិសោធន៍របស់លោកប៉ូលនៅក្នុងអេភេសូ ក្នុងគម្ពីរកិច្ចការជំពូក១៩។ យើងបានដឹងហើយថា ដោយសារតែអ្នកក្រុងអេភេសូទាំងនេះ មិនបានស្គាល់ព្រះវិញ្ញាណដ៏វិសុទ្ធ ទើបពួកគេមិនអាចជឿលើលោកបាន។ ឥឡូវនេះយើងក៏បានដឹងថា ដោយសារតែពួកមិនបានស្គាល់ ដូច្នេះហើយពួកគេមិនអាចមានជំនឿបានឡើយ ពួកគេបានខ្វះខាតបទពិសោធន៍ដែលព្រះជាម្ចាស់រៀបចំសម្រាប់ពួកគេ។ នៅពេលលោកប៉ូល បានដឹងថាពួកគេមិនដែលធ្លាប់ស្គាល់ព្រះវិញ្ញាណដ៏វិសុទ្ធ លោកក៏បានចាប់ផ្តើមបង្រៀនពួកគេ។ លោកបានផ្តល់ចំណេះដឹងថ្មីទៅឲ្យពួកគេ។ នៅពេលនោះពួកគេអាចជឿលើអ្វីដែលពួកគេមិនធ្លាប់បានជឿពីមុនមក ហើយនៅពេលដែលជំនឿរបស់ពួកគេធ្វើសកម្មភាពពីចំណេះដឹងថ្មីរបស់ពួកគេ ពួកគេអាចចូលទៅក្នុងបទពិសោធន៍ដ៏ថ្មីទាំងស្រុង។ បទពិសោធន៍ថ្មីរបស់ពួកគេ អាចត្រូវបានគេដឹងថា មានប្រភពមកពីការទទួលបានចំណេះដឹងថ្មី ពីការបង្រៀនរបស់លោកប៉ូល។

ការនេះជួយយើងឲ្យមើលឃើញថា តើវាសំខាន់កម្រិតណាដែលត្រូវមានចំណេះដឹងអំពីព្រះអំណោយទានខាងឯវិញ្ញាណ។ បទពិសោធន៍របស់យើងនឹងនៅតែមានកម្រិត ដរាបដល់ពេលយើងបានស្គាល់ជាមុនសិន។ សូមឲ្យយើងគិតអំពីរឿងនេះបន្តិចទៀត។ នៅពេលដែលលោកប៉ូលបានសរសេរសំបុត្រទៅកាន់អ្នកក្រុមកូរិនថូស លោកបញ្ជាក់ថា ពួកគេមានព្រះអំណោយទានរបស់ព្រះវិញ្ញាណ៖

ដោយរួមជាមួយព្រះអង្គបងប្អូនបានបរិបូណ៌សព្វគ្រប់ទាំងអស់ ទាំងខាងព្រះបន្ទូល ទាំងខាងការស្គាល់ព្រះអង្គ។ សក្ខីភាពរបស់ព្រះគ្រីស្ទបានស្ថិតនៅក្នុងបងប្អូនយ៉ាងខ្ជាប់ខ្ជួន។ ហេតុនេះនៅពេលដែលបងប្អូនកំពុងរង់ចាំព្រះយេស៊ូគ្រីស្ទ ជាព្រះអម្ចាស់របស់យើងយាងមកយ៉ាងរុងរឿងនោះ បងប្អូនមិនខ្វះព្រះអំណោយទានអ្វីឡើយ។ (គម្ពីរ១កូរិនថូស ១:៥-៧)

វាហាក់បីដូចជា អ្នកក្រុងកូរិនថូស បានស្គាល់ព្រះអំណោយទានខាងឯវិញ្ញាណទាំងនេះ ហើយមានមនុស្សជាច្រើនមានព្រះអំណោយទាននេះផងដែរ ប៉ុន្តែការស្គាល់វា និង មានវាមិនទាន់គ្រប់គ្រាន់នោះទេ។ ពួកគេត្រូវការដឹងពីរបៀបប្រើប្រាស់វា៖ “បងប្អូនអើយ ខ្ញុំចង់អោយបងប្អូនជ្រាបយ៉ាងច្បាស់ អំពីព្រះអំណោយទានរបស់ព្រះវិញ្ញាណ។” (១កូរិនថូស ១២:១)។

ការដឹងពីសេចក្តីអំពីព្រះអំណោយទានទាំងនេះ នឹងនាំយើងទៅកាន់បទពិសោធន៍ដែលប្រកបដោយផលផ្នែកក្នុងការប្រើប្រាស់ពួកវា។ នេះគឺជាមូលដ្ឋានដែលយើងត្រូវតែរៀនទាំងអស់ តាមតែអាចធ្វើបាន អំពីព្រះអំណោយទានខាងឯវិញ្ញាណ។

**លំហាត់អនុវត្តន៍**

- ៣ បំពេញប្រយោគនីមួយៗនៅខាងក្រោម។
- ក) លំដាប់លំដោយដែលត្រឹមត្រូវក្នុងការទទួលបានព្រះអំណោយទានខាងឯវិញ្ញាណ គឺ ចំណេះដឹង, ..... និង.....។
- ខ) ជំនឿត្រូវបានបង្កើតឡើង និង ដឹកនាំដោយ.....
- គ) ការដឹងពីសេចក្តីអំពីព្រះអំណោយទានទាំងនេះ នឹងនាំយើងទៅកាន់..... ដែលប្រកបដោយផលផ្នែកក្នុងការប្រើប្រាស់ពួកវា។

**ខ. ក្រុមនៃព្រះអំណោយទាន**

- រតុបំណងទី២. រៀបរាប់ព្រះអំណោយទានខាងឯវិញ្ញាណ ទៅតាមក្រុមនីមួយៗ។
- រតុបំណងទី៣. បែងចែករវាងព្រះអំណោយទានខាងព័ន្ធកិច្ច ព្រះអំណោយទានដទៃទៀត និង ព្រះអំណោយទាននៃព្រះវិញ្ញាណ។

**ព្រះអំណោយទានខាងឯព័ន្ធកិច្ច**

ព្រះគម្ពីរមិនបានសង្កេតស្គាល់ព្រះអំណោយទានខាងឯវិញ្ញាណទៅតាមតារាងនៃក្រុមនីមួយៗរបស់វាទេ។ ពេលខ្លះ វាហាក់បីដូចជាត្រូវបានដាក់ជាក្រុមជាមួយគ្នា។ ការនេះហាក់ដូចជាបង្ហាញថា ព្រះអំណោយទានខាងឯវិញ្ញាណទាំងអស់មានទំនាក់ទំនងជាមួយគ្នាយ៉ាងជិតស្និទ្ធ។ ទោះជាយ៉ាងណា សម្រាប់គោលដៅរបស់យើងក្នុងពេលនេះ វានឹងមានប្រយោជន៍ជាង ក្នុងការបែងចែកព្រះអំណោយទានទាំងនោះទៅជាបីក្រុម។ ក្រុមនីមួយៗនឹងមានតារាងផ្ទាល់ខ្លួន។ មានព្រះអំណោយទានខ្លះ នៅក្នុងក្រុមមួយហាក់បីដូចជាជាន់គ្នា វានឹងប្រហាក់ប្រហែលជាមួយនឹងព្រះអំណោយទានខ្លះនៅក្នុងក្រុមមួយផ្សេងទៀត។ ការនេះមិនគួរជាបញ្ហាសម្រាប់យើងនោះទេ ដ្បិតព្រះអំណោយទានទាំងអស់បានមកពីព្រះជាម្ចាស់ ហើយមានគោលបំណងរួមតែមួយ គឺដើម្បីកសាងព្រះកាយដែលកើតមកពីអ្នកជឿ និង ដើម្បីតម្កើងសិរីរុងរឿងរបស់ព្រះជាម្ចាស់។

នៅក្នុងតារាងមួយនេះ មានរូបបញ្ចូលព្រះអំណោយទានដែលទាក់ទងខ្លាំងបំផុតជាមួយនឹងទំនួលខុសត្រូវដ៏ខ្ពស់របស់យើង នៅក្នុងព្រះកាយដែលផ្សំពីអ្នកជឿមួយនេះ។ លោកប៉ូលបានផ្តល់មកឲ្យយើងនៅក្នុងព្រះគម្ពីរ អេភេសូ៖

ព្រះអង្គបានផ្តល់ព្រះគុណមកអោយយើងម្នាក់ៗតាមកំរិតព្រះអំណោយទាន ដែលព្រះគ្រីស្តប្រទានមកយើង។ ហេតុនេះហើយបានជាមានថ្លែងទុកថា «ព្រះអង្គបានយាងឡើងទៅស្ថានខ្ពស់ ព្រះអង្គបាននាំពួកជាប់ជាលើយទៅជាមួយ ហើយព្រះអង្គប្រទានព្រះអំណោយទានផ្សេងៗដល់មនុស្សលោក»...គឺព្រះអង្គហើយ ដែលបានប្រទានអោយអ្នកខ្លះមានមុខងារជាសាវ័ក\* អោយអ្នកខ្លះថ្លែងព្រះបន្ទូល អ្នកខ្លះផ្សាយដំណឹងល្អ\*អ្នកខ្លះជាអ្នកគង្វាល និងអ្នកខ្លះទៀតជាអ្នកបង្រៀន ដើម្បីរៀបចំប្រជាជនដ៏វិសុទ្ធអោយបំពេញមុខងារបំរើ និងកសាងព្រះកាយរបស់ព្រះគ្រីស្តឡើង។ (គម្ពីរអេភេសូ ៤:៧-៨,១១-១២)

ដូចនេះ តារាងនៃព្រះអំណោយទាននៃព័ន្ធកិច្ចរបស់យើងត្រង់នេះគឺ៖

- |                                  |                      |               |
|----------------------------------|----------------------|---------------|
| ១. សាវ័ក                         | ៣. អ្នកផ្សាយដំណឹងល្អ | ៥. អ្នកបង្រៀន |
| ២. ព្យាការី(អ្នកថ្លែងព្រះបន្ទូល) | ៤. អ្នកគង្វាល        |               |

អ្នកប្រាជ្ញខ្លះប្រាប់យើងថា អ្នកគង្វាល និង អ្នកបង្រៀន តាមការពិតជាព្រះអំណោយទាននៃព័ន្ធកិច្ចតែមួយ គឺ គ្រូគង្វាលដែលជាអ្នកបង្រៀន។ យើងនឹងរៀនបន្ថែមទៀតអំពីរឿងនេះនៅក្នុងមេរៀនបន្ទាប់របស់យើង។ យើងក៏នឹងចាប់ផ្តើមរៀនបន្ថែមទៀតអំពីការប្រើប្រាស់ព្រះអំណោយទាននីមួយៗផងដែរ។ ទោះជាយ៉ាងណាក៏ដោយ អ្វីដែលមានប្រយោជន៍សម្រាប់យើងក្នុងពេលនេះ គឺក្រែងទៀតទៅមើលពីគោលបំណងទូទៅ សម្រាប់ព្រះអំណោយទាននៃព័ន្ធកិច្ចទាំងអស់នេះជាមុនសិន។ លោកប៉ូលបានប្រាប់នៅក្នុងគម្ពីរអេភេសូ ៤:១២ ថា ទ្រង់ធ្វើបែបនេះ “ដើម្បីរៀបចំប្រជាជនដ៏វិសុទ្ធអោយបំពេញមុខងារបំរើ និងកសាងព្រះកាយរបស់ព្រះគ្រីស្តឡើង” ។

**លំហាត់អនុវត្ត**

- 
- ៤ ចូរអានគម្ពីរ១ កូរិនថូស ១២:២៧-៣០។ ចូរគូសរង្វង់ជុំវិញប្រយោគដែលត្រឹមត្រូវ។
  - ក) ព្រះគម្ពីរបានផ្តល់ឲ្យយើងនូវ តារាងបែងចែកយ៉ាងជាក់លាក់ អំពីក្រុមនីមួយៗនៃអំណោយទានខាងឯវិញ្ញាណ។
  - ខ) គ្រប់ព្រះអំណោយទានខាងឯវិញ្ញាណទាំងអស់ហាក់បីដូចជាមានទំនាក់ទំនងយ៉ាងជិតស្និទ្ធ។
  - គ) ព្រះអំណោយទានដែលស្ថិតនៅក្នុងក្រុមមួយ អាចស្រដៀងទៅនឹងព្រះអំណោយទាននៅក្នុងក្រុមមួយផ្សេងទៀត។
  - ឃ) ព្រះអំណោយទានខាងឯវិញ្ញាណទាំងអស់មិនសុទ្ធតែមកពីព្រះជាម្ចាស់នោះទេ។
  - ង) ព្រះអំណោយទាននៃព័ន្ធកិច្ច គឺនិយាយភាសាចម្លែកអស្ចារ្យ ជំនឿ និង ធ្វើការអស្ចារ្យ។
  - ច) អ្នកគង្វាល និង អ្នកបង្រៀន អាចចាត់ទុកថា គ្រូគង្វាលដែលបង្រៀនបាន។



### ព្រះអំណោយទាននៃព័ន្ធកិច្ចដទៃផ្សេងទៀត

ក្រុមបន្ទាប់ទៀតនៅក្នុងក្រុមនៃព្រះអំណោយទានខាងឯវិញ្ញាណទាំងបីរបស់យើង យើងមាន ព្រះអំណោយទាននៃព័ន្ធកិច្ចដទៃផ្សេងទៀត។ មុនពេលចូលទៅស្គាល់ថាតើមានព្រះអំណោយទានអ្វីខ្លះ នៅក្នុងក្រុមមួយនេះ សូមឲ្យយើងរំលឹកឡើងវិញ អំពីក្រុមទាំងបីជាមុនសិន។

- ១. ព្រះអំណោយទាននៃព័ន្ធកិច្ច
- ២. ព្រះអំណោយទាននៃព័ន្ធកិច្ចដទៃផ្សេងទៀត
- ៣. ព្រះអំណោយទានរបស់ព្រះវិញ្ញាណ

ព្រះអំណោយទានដែលនៅក្នុងក្រុម “ព្រះអំណោយទាននៃព័ន្ធកិច្ចដទៃផ្សេងទៀត” ត្រូវបានរៀបរាប់នៅទាំងនៅក្នុងគម្ពីរ រ៉ូមជំពូក១២ ឬ គម្ពីរ១កូរិនថូសជំពូក១២ផងដែរ។ ព្រះអំណោយទានទាំងនោះប្រហែលជាមិនអាចរាប់ទុកជា ព្រះអំណោយទាននៃព័ន្ធកិច្ច ឬ ព្រះអំណោយទានរបស់ព្រះវិញ្ញាណនោះទេ។ តែនេះមិនមែនមានន័យថា ពួកវាមិនសំខាន់នោះទេ។ នៅគ្រប់ករណីទាំងអស់ ពួកវាបំពេញតម្រូវការពិសេស នៅក្នុងព្រះកាយ។ សូមគិតអំពីបេះដូងរបស់អ្នក។ វាមានទំហំតូចល្មម។ គេមើលវាមិនឃើញទេ។ វាមិនអាចនិយាយបាន។ តើនោះមានន័យថា វាមិនសំខាន់មែនដែរឬទេ? អត់ទេ។ បើគ្មានវា នោះដៃរបស់អ្នក ជើងរបស់អ្នក ក្បាលរបស់អ្នក និង គ្រប់ផ្នែកនៃខ្លួនប្រាណរបស់អ្នកមិនអាចបំពេញកាតព្វកិច្ចរបស់ពួកវាបានឡើយ។

ផ្នែកដែលតូចជាងគេបំផុតគឺ មានមុខងារសំខាន់។ វាបម្រើការសម្រាប់ប្រយោជន៍ខ្លួនប្រាណទាំងមូល។ គេប្រហែលជាអាចមើលឃើញ ឬ មើលមិនឃើញវា ប៉ុន្តែនោះមិនមែនជាអ្វីដែលធ្វើឲ្យវាសំខាន់នោះទេ។ អ្វីដែលធ្វើឲ្យវាមានសារៈសំខាន់នោះគឺថា វាបំពេញគោលបំណង តាមអ្វីដែលព្រះជាម្ចាស់បានដាក់វានៅក្នុងរូបកាយនោះ។ បើគ្មានវា ខ្លួនប្រាណអាចនឹងគ្មានសុខភាពល្អ និង មិនមានសមត្ថភាពក្នុងការធ្វើតាមកាតព្វកិច្ចរបស់វា។ នេះក៏ជារឿងពិត សម្រាប់ព្រះអំណោយទាននៃព័ន្ធកិច្ចដទៃផ្សេងទៀត ដែលទាក់ទងនឹងព្រះកាយដែលផ្សំពីអ្នកជឿទាំងមូលផងដែរ។

ព្រះអំណោយទានទានដែលយើងហៅថា ព្រះអំណោយទាននៃព័ន្ធកិច្ចដទៃផ្សេងទៀត រួមមាន៖

- ១. ការបម្រើ
- ២. ការបង្រៀន
- ៣. ការទូន្មាន
- ៤. ការចែកទាន
- ៥. ការនាំមុខ
- (ការគ្រប់គ្រង)
- ៦. បង្ហាញក្តីមេត្តាករុណា
- ៧. ការជួយ

### លំហាត់អនុវត្ត

- ៥ ចូរអានគម្ពីររ៉ូម ១២:៦-១៣; គម្ពីរ១កូរិនថូស ១២:២៨ និង គម្ពីរ១កូរិនថូស ១២:២២-២៥។  
បំពេញចន្លោះបន្ទាត់នៅក្នុងប្រយោគខាងក្រោម។
- ក) ក្រុមទាំងបី នៃអំណោយមានដូចជា ៖.....  
.....
- ខ) អ្វីដែលធ្វើឲ្យព្រះអំណោយទានមួយមានសារៈសំខាន់នោះគឺថា វាបំពេញ.....  
តាមអ្វីដែលព្រះជាម្ចាស់បានដាក់ឲ្យវា ។
- គ) ព្រះអំណោយទានបីនៅក្នុងចំណោមព្រះអំណោយទាននៃព័ន្ធកិច្ចដទៃផ្សេងទៀត គឺ  
.....និង.....
- ៦ ព្រះអំណោយទាននៃព័ន្ធកិច្ចដែលយើងបានដាក់ពីក្រោមចំណុច ព្រះអំណោយទាននៃព័ន្ធកិច្ចដទៃ  
ផ្សេង ទៀត គឺមានសារៈសំខាន់ដោយមូលហេតុថាពួកវា
- ក) គឺងាយស្រួលយល់
- ខ) បំពេញគោលបំណង តាមអ្វីដែលព្រះជាម្ចាស់ត្រូវការ។
- គ) ត្រូវបានគេស្គាល់ថា ជាព្រះអំណោយទាននៃព័ន្ធកិច្ចដ៏មានសារៈសំខាន់។



### ព្រះអំណោយទាននៃព្រះវិញ្ញាណ

ព្រះអំណោយទានខាងវិញ្ញាណទាំងអស់គឺបានមកពីព្រះជាម្ចាស់។ មានក្រុមនៃព្រះអំណោយ  
ទានមួយ ដែលហៅថា “ព្រះអំណោយទាននៃព្រះវិញ្ញាណ”។ ពួកវាមានលក្ខណៈអធិធម្មជាតិ ក្នុងរបៀប  
ពិសេសមួយ។ ពាក្យថា *អធិធម្មជាតិ* បានមកពីពាក្យពីរ៖ ១) *អធិ* ដែលមានន័យថា “ខ្ពស់លើស” និង ២)  
*ធម្មជាតិ* អ្វីដែលតាមផ្លូវសាមញ្ញធម្មតានៃធម្មជាតិ” ។ វាសំដៅទៅលើពិភពនៃវិញ្ញាណ ឬ សំដៅទៅកាន់  
ព្រះជាម្ចាស់។ ដូច្នេះ នៅពេលដែលយើងនិយាយថា ព្រះអំណោយទាននៃព្រះវិញ្ញាណគឺ អធិធម្មជាតិ  
យើងមានន័យថាព្រះអំណោយទាននោះមានប្រភពមកពីព្រះជាម្ចាស់ ហើយប្រទានភាពរបស់វាក៏បានមក  
ពីព្រះជាម្ចាស់ដែរ។

ជាឧទាហរណ៍ សូមគិតអំពីព្រះអំណោយទាននៃការនិយាយភាសាចម្លែកអស្ចារ្យ។ តាមបទ  
ពិសោធន៍ និង ការអង្កេតមើលរបស់យើង យើងនិយាយថា មនុស្សទាំងនោះមានសមត្ថភាពក្នុងការរៀន  
ភាសាមួយ ប៉ុន្តែយើងមិននឹកស្មានថាពួកគេនិយាយភាសាដែលពួកគេមិនធ្លាប់បានរៀនពីមុនមកនោះ  
ទេ។ យ៉ាងណាមិញ នៅពេលដែលពួកគេទទួលបានព្រះអំណោយទាននិយាយភាសាចម្លែកអស្ចារ្យ  
មនុស្ស អាចនិយាយភាសាដែលពួកគេមិនធ្លាប់បានរៀនពីមុនមក។ ដូច្នេះ យើងថាព្រះអំណោយទាន  
របស់ពួកគេគឺអធិធម្មជាតិ។ ពួកគេអាចនិយាយប្រកបដោយសមត្ថភាពពិសេស និង ប្រទានភាពដែល  
បានមកពីព្រះជាម្ចាស់។

ព្រះអំណោយទាននៃព្រះវិញ្ញាណ គឺសុទ្ធតែជាអធិធម្មជាតិទាំងអស់។ យ៉ាងនោះហើយ វាមិនអាចកើតឡើងបានតាមមធ្យោបាយរបស់មនុស្សឡើយ។ គ្មានសមត្ថភាពណាមួយរបស់មនុស្ស អាចបង្កើតវាឡើងបានទេ។ ព្រះអំណោយទាននៃព្រះវិញ្ញាណរួមមាន៖

- ១. ពាក្យសំដីនៃប្រាជ្ញា            ៤. ប្រោសឲ្យជាពីជំងឺ            ៧. សង្កេតឲ្យស្គាល់វិញ្ញាណ
- ២. ពាក្យសំដីនៃចំណេះ        ៥. ធ្វើការអស្ចារ្យ                ៨. និយាយភាសាចម្លែក
- ៣. ជំនឿ                            ៦. ចេះថ្លែងព្រះបន្ទូល(ទាយ)    ៩. បកប្រែន័យភាសាចម្លែក

**លំហាត់អនុវត្ត**

- 
- ៧ យោងតាម គម្ពីរ១កូរិនថូសជំពូក១២ ព្រះអំណោយទានរបស់ព្រះវិញ្ញាណទាំងអស់ ត្រូវបានប្រទានមកពី
    - ក) អ្នកជឿ
    - ខ) ព្រះជាម្ចាស់
    - គ) អ្នកបង្រៀន
    - ឃ) សាវ័ក
  - ៨ ពាក្យថា “អធិធម្មជាតិ” ដែលយើងបានសិក្សារួចមកហើយនោះ មានន័យថា
    - ក) ទេពកោសល្យរបស់មនុស្ស។
    - ខ) អ្វីដែលយើងរៀនបាន ឬ ធ្វើបានដោយសមត្ថភាពខ្លួនឯង។
    - គ) ខ្ពស់លើសផ្លូវសាមញ្ញធម្មតា របស់ធម្មជាតិ។
  - ៩ ការនិយាយភាសានៃឋានសួគ៌ដែលមិនស្គាល់ គឺបានមកពី
    - ក) ព្រះអំណោយទានមួយដែលព្រះជាម្ចាស់បានប្រទានសម្រាប់គោលបំណងជាក់លាក់មួយ។
    - ខ) សមត្ថភាពជាមនុស្សរបស់យើង។
    - គ) តាមរយៈការរៀនពីច្បាប់ធម្មជាតិ។
  - ១០ ចូរគូសរង្វង់ជុំវិញអក្សរដែលនៅពីខាងមុខប្រយោគនីមួយៗខាងក្រោមដែលត្រឹមត្រូវ។
    - ក) ព្រះអំណោយទាននៃព័ន្ធកិច្ច និងព្រះអំណោយទានព័ន្ធកិច្ចដទៃផ្សេងទៀត គឺមានលក្ខណៈខុសពីព្រះអំណោយទាននៃព្រះវិញ្ញាណ។
    - ខ) ព្រះអំណោយទាននៃព័ន្ធកិច្ចដទៃផ្សេងទៀត គឺមិនសំខាន់នោះទេ។
    - គ) ព្រះអំណោយទានខាងឯវិញ្ញាណ ទាំងអស់គឺសុទ្ធតែសំខាន់សម្រាប់យើង ព្រោះពួកវាបំពេញគោលបំណង សម្រាប់ព្រះកាយដែលផ្សំពីអ្នកជឿ។

១១ ខាងក្រោមនេះជាតារាងនៃព្រះអំណោយទានខាងវិញ្ញាណមួយចំនួន។ នៅលើចន្លោះបន្ទាត់នីមួយៗ ចូរសរសេរអក្សរ ៧ ប្រសិនបើវាជាព្រះអំណោយទាននៃព័ន្ធកិច្ច សរសេរអក្សរ ៧ជ ប្រសិនបើវាជាព្រះអំណោយទានព័ន្ធកិច្ចដទៃផ្សេងទៀត និង សរសេរអក្សរ រ ប្រសិនបើវាជាព្រះអំណោយទាននៃព្រះវិញ្ញាណ។

- .....ក) ចេះថ្លែងព្រះបន្ទូល
- .....ខ) អ្នកគង្វាល
- .....គ) និយាយភាសាចម្លែក
- .....ឃ) ការចែកទាន
- .....ង) ជំនឿ
- .....ច) ការជួយ
- .....ឆ) សារឹក
- .....ជ) ប្រោសឲ្យជាពីជំងឺ
- .....ឈ) អ្នកបង្រៀន
- .....ញ) ការទូន្មាន



# ការប្រឡងផ្ទាល់ខ្លួន

ចម្លើយខ្លីៗ ។ ចូរបំពេញប្រយោគខាងក្រោមដោយសរសេរពាក្យដែលត្រឹមត្រូវនៅលើបន្ទាត់ដែលបានដាក់ឱ្យ។

១ អំពីអំណោយទានខាងឯវិញ្ញាណ មានគោលការណ៍បីយ៉ាង ផ្តល់ជូនអ្នកនៅក្នុងមេរៀន ដែលអ្នកត្រូវតែដឹងនោះគឺ

ក) .....

ខ) .....

គ) .....

២ រឿងបីយ៉ាងដែលចំណេះដឹង មានទំនាក់ទំនងជាមួយនឹងការប្រើប្រាស់ព្រះអំណោយទានខាងឯវិញ្ញាណមានដូចជា៖

ក) .....

ខ) .....

គ) .....

៣ ដោយប្រើព្រះគម្ពីរបស់អ្នក ចូរសរសេរព្រះអំណោយទាននៃព័ន្ធកិច្ចចំនួនប្រាំ ព្រមទាំងខគម្ពីរដែលរៀបរាប់ពីវា៖

ក) .....

ខ) .....

គ) .....

ឃ) .....

ង) .....

ខគម្ពីរយោង.....

៤ ចូរសរសេរព្រះអំណោយទាននៃព័ន្ធកិច្ចដទៃផ្សេងទៀតចំនួនបួន

ក) .....

ខ) .....

គ) .....

ឃ) .....

៥ ដោយមិនចាំបាច់ប្រើព្រះគម្ពីររបស់អ្នក ចូរសរសេរព្រះអំណោយទាននៃព្រះវិញ្ញាណទាំងប្រាំបួន៖

- ក) .....
- ខ) .....
- គ) .....
- ឃ) .....
- ង) .....
- ច) .....
- ឆ) .....
- ជ) .....
- ឈ) .....

៦ ចូរសរសេរ គម្ពីរ១កូរិនថូស ១៣:១-២ តាមការចងចាំរបស់អ្នក នៅខាងក្រោមនេះ៖

.....

.....

.....

សំណួរពហុជម្រើស ៖ មានចម្លើយត្រឹមត្រូវតែមួយគត់នៅក្នុងសំណួរនីមួយៗ ខាងក្រោម។ ចូរគូររង្វង់ជុំវិញអក្សរនៅខាងមុខចម្លើយដែលត្រឹមត្រូវ។

៧ ចំណេះដឹងត្រឹមត្រូវអំពីព្រះអំណោយទានខាងវិញ្ញាណគឺមានសារៈសំខាន់ ដោយសារតែវា

- ក) អនុញ្ញាតឲ្យយើងអាចឆ្លើយសំណួរអំពីវាបាន។
- ខ) ផ្តល់គ្រឹះមូលដ្ឋានសម្រាប់ជំនឿ។
- គ) ជួយយើងក្នុងការរៀបរាប់ឈ្មោះនៃព្រះអំណោយទានទាំងនោះ។
- ៨) ជំនឿត្រូវបានបង្កើតឡើងដោយ
  - ក) សេចក្តីស្រឡាញ់
  - ខ) ចំណេះដឹង
  - គ) ទេពកោសល្យ

៩ អ្នកក្រុងអេភេសូមិនបានទទួលការជ្រមុជនៅក្នុងព្រះវិញ្ញាណដ៏វិសុទ្ធ ព្រោះ

- ក) ពួកគេមិនចង់ទទួល
- ខ) ការជ្រមុជគឺមិនមែនសម្រាប់ពួកគេ
- គ) ពួកគេមិនដែលដឹងពីការនោះ

**ចម្លើយសម្រាប់លំហាត់អនុវត្ត**

- 
- ១ ក) ជំនឿ
  - ខ) ចំណេះដឹងពីព្រះគម្ពីរ
  - គ) ព្រះអំណោយទានខាងឯវិញ្ញាណ
  - ៦ ខ) បំពេញគោលបំណង តាមអ្វីដែលព្រះជាម្ចាស់ត្រូវការ។
  - ២ ក) គឺជាចម្លើយត្រឹមត្រូវ
  - ៧ ខ) ព្រះជាម្ចាស់
  - ៣ ក) ជំនឿ , បទពិសោធន៍
  - ខ) ចំណេះដឹង
  - គ) បទពិសោធន៍
  - ៨ គ) ខ្ពស់លើសផ្លូវសាមញ្ញធម្មតា របស់ធម្មជាតិ។
  - ៤ ខ), គ) និង ច) ជាចម្លើយត្រឹមត្រូវ។
  - ៩ ក) ព្រះអំណោយទានមួយដែលព្រះជាម្ចាស់បានប្រទានសម្រាប់គោលបំណងជាក់លាក់មួយ។
  - ៥ ក) ព្រះអំណោយទាននៃព័ន្ធកិច្ច, ព្រះអំណោយទាននៃព័ន្ធកិច្ចដទៃផ្សេងទៀត និង អំណោយទាននៃព្រះវិញ្ញាណ។
  - ខ) គោលបំណង
  - គ) ការទូន្មាន, ការបម្រើ, ការបង្រៀន, ការនាំមុខ, ការចែកទាន, ការបង្ហាញក្តីមេត្តាករុណា, ការជួយ (ចម្លើយបី ពីក្នុងចម្លើយខាងលើនេះ ជាចម្លើយដែលអាចទទួលយកបាន)
  - ១០ ក) និង គ) ជាចម្លើយត្រឹមត្រូវ
  - ១១ ក) វ
  - ខ) ៣
  - គ) វ
  - ឃ) ៣៨
  - ង) វ
  - ច) ៣៨
  - ឆ) ៣
  - ជ) វ
  - ឈ) ៣
  - ញ) ៣៨

### **ការប្រឡងជំពូកទីមួយ**

ឥឡូវនេះ ដោយអ្នកបានបញ្ចប់ជំពូកទីមួយ អ្នកអាច *ប្រឡងជំពូកទីមួយ* បាន។ ចូររំពួកមេរៀនពីខាងលើ មុនពេលដែលអ្នកចាប់ផ្តើម។ ធ្វើតាមការណែនាំដ៏ប្រុងប្រយ័ត្ន ដើម្បីធ្វើការប្រឡង បន្ទាប់មក បន្តទៅជំពូកទីពីរ។